



Ассаламу галайкум!

# АЖИЖЪАН

№ 19 (7315)  
9 Май 2018 сон  
АрбагІ  
sadovoduns@yandex.ru  
Багъа 7 гъуруц

Газета бахъизе байбихъана 1937 с.

УНСОКОЛО РАЙОНАЛЪУЛ ГАЗЕТА

«САДОВОД»

## Бахъарзазул байрам



Жакъа тлоабго улкаялда цадахъго нильер районалъул гадамаз рекелъ рохалил асаргун кюдо гъабуллеб буго щивасе бищун гагараб празник – немцазул фашизмалда тлад Советияб халкъаль кудияб бергъенлъи босаралдаса 73 сон тлубаялъул байрам.

Гъеб къо лъугъана дунялалъулго тарихалда бищунго гиссияб ва захматоб рагъул Советияб халкъаль, гъелъул бахъарчиял рагъулал къуватаз цар рагъараб бергъенлъи босиялдалъун дунялго хайранлъараб къольун.

Клибилеб дунялалъулго рагъулъе фашистаз цан рукъана бІ пачалихъ, армиялде ахун вукъана 110 миллион ганисев солдат ва офицер, 60 миллионган чияс глумро къуна рагъда. Немцазул фашистал нильер улкаялде тладе кванцана тлоалгоязде гагарун Европаялъул пачалихъалги мутигІ гъарун. Гъезул къувати нильеразулалдаса 2-3 нухаль цикклараб букъана. Рагъул авлахъалдаго Гитлерил фашистазул къасд букъана хеаб куцалда СССРги кодобе босизе. Амма кватичого гъезда биччлана жидер планалги къасдалги мекъи рукин. Хасго Москвалде жанире лъугъине бажаричолъиялъги, Ленинград цунаразул къо хлехъеялъги, Сталинградладе жидедаго щвезабураб кутакаб къабиялъги, Северияб Кавказалде церехун риччачолъиялъги рекледа ратизарурал фашистазда бихъана гагараб Ватан цунизе Советияб халкъальул бугеб таваккал.

Тушманасда тлад бергъенлъи босиялъул бахъарчияб бутла лъуна Дагъистаналъги. Мугърузул улкаялъ Ватан цунизе рагъде ритана 180 азаргоганисев чи. Гъездасан рагъул авлахъалда хутлана 90 азарго рагъухъан. Нильер районалдасаги дол саназда рагъде ана 950 чи, гъездасан жакъасеб талихлал къоялъе голо жидерго голохъанал глумро къуна 543 чияс. Рокъоре тлад руссун рачларал 410 чиясдасан жакъа къоялде чІаго хутлун гъечІо цониги чи.

Рагъда дагъистанияз бихъизабураб гъунаралъе тладегланаб къимат къуна Ватаналъ. Мугърузул улкаялъул 58 чиясе къуна Совет Союзалъул Бахъарчиясул цар. Пемедал рагъухъаби мустахиклътана орденазе ва медалазе.

Жакъа ракІ-ракІалъ баркула районцоязда, хасго тылалда хІалтаразда Кудияб Бергъенлъи босаралдаса 73 сон тлубай. Гъарула щивасе сахлъи, рохел, талихІ, роцІараб зоб, гвангъараб бакъ. Биччанте нужеда киданиги рагъул гъугъай рагІунгугІизе!

**ГІ. НУРМУХІАМАНОВ,  
«Унсоколо район» МОЯлъул бетІер**

## Ветераназде

Ассаламу галайкум, цІадулал васал,  
Цар даим хутларал рагъул гъалбацІал,  
Ругънал картлазда тлад кенчларал цІваби,  
Курмул рорларалъур рарал орденал.  
Кин ругел нуж гучал багъадурзаби  
Бидулаб хвалдаса бергъараб наслу,  
Басриял дол ругънал ссудулел ругищ?  
Сабурал безул нур дагълъун бугищ?  
Нуж гІадал бахъарзал херлъулел мехалъ  
Хасел инагъдула, рии угъдула,  
Харабазул къерал чарлъулел мехалъ  
Чабхил кІкІалабахъе иххал кІанцІула.  
Доб ритІухълъиялъул рагъдаги бергъун,  
Берлиналъул тлохда байрахъ чІварабго,  
Дида ккун букІана гъаб дунялалъул  
Нуж бищун ахирал рагъухъабийин...  
Бищун тІарадасан тІекълъи кІанцІана,  
Тиналда ругехъе ритІухълъи щвечІо,  
Нуж кІиго къалалъул бакъулъ хутларал,  
КІийихъан херлъана заман щвелалде.  
Нужеца цунараб цар араб улка  
Кесказде къотІидал къулана гъодал,  
Къимат тладегланаб халкъальул вацІги,  
Бидул танкІаз хъублъун хъахІлъана бутІрул.  
Нуж даим хутлана атакалде –  
Инжитлъи тІагІине тладе рортулел,  
Нуж жакъаги руго хІикматаб рагъда –  
ХІалихъалъиялде гІанса хъвагІулел.



КІудияв вацасул гъумер бухулев  
ГъитІинав вацасул гъаб заманалда,  
Нужер гІадлуялда гІадалъ хъат барал  
ХъамалчагІаз буго чурхъулел Ватан.

**М. ГУНАЦЕВ**

## Европаялъул Чемпионат

## Чемпионаталъул гІарцулав призер



2018 соналъул 27 апрелалдаса нахъе Дагъистаналъул шагъар Каспийскиялда унел рукъана спортивиял речІІухъанлъиялъул Европаялъулго Чемпионат. Гъелъул программа рагъана Европаялъул І4 улкаялъул грешпелаз. Европаялъул унеб бугеб Чем

пионаталъул грешп-  
лингаялъул къоялъ  
Россиялъул тІаса  
бишараб командаялъе  
босун бачІана 24  
батІи-батІияб дара-  
жаялъул медалал.  
Гъезда гъоркъор руго  
тладегланаб проба-  
ялъул, гІарцул,  
мазгарул медалал.  
Бихъиназ росана 8  
меседил, 5 гІарцул,  
3 мазгарул медалал.  
Руччабаз – 3 меседил,  
3 гІарцул ва 2 мазгарул.  
84 кг. цІайиялъул  
категориялда хІурма-  
тияб бакІ ккуна  
къецазда Унсоколо  
районалъул Унсоколо  
росулъа ГІабдулаев  
ХІажимурад МухІа-  
мадовичас, щвана  
гІарцул медаль.  
РакІ-ракІалъ  
баркула ракъцоюса  
рохизарулел хІасил!  
Кидаго вукІа

цевехъанлъун, росе жеги чІахІиял рорхалъаби,  
цветей ва нахъ валагъичІого цевехун а!  
Божарал руго дуда цере жеги гІемедал  
бергъенлъаби рукІиналда!

Эркенаб гугариялъе, руччабазул ва греказулгун римазул къеркъеялъе Европаялъул Чемпионаталда унго-унголгунги старт къун букIана 30 апрелалда. 35 улкаялдаса 500 атлетас гIахъаллъи гъабун гъениб.

Чемпионат къана 6 маялда. Гьелгъул иналгье лъикIаб къимат къолеб буго турнир гIуцIаразе специалистаз



Данделгьи

## Аппараталгъулаб совещание



Маялъул празниказда цересел къоязда гъезде хIадурлъгьи гъул суалги гьоркъоб лгун аппараталгъулаб совещание гIобитIана бетIер ГI. Нурмухаммадовас. Гъениб гIахъаллъи гъабун район администрациялъул жавабиял хIалтIухъабаз, росабазул бутIруз, учреждениял-организациязул нухмалгулез.

Совещаниялда бетIерас кIвар бусинабуна маялъул празниказда ва Европаялъул чемпионаталда цебе гъаризесел хIалтIабазде; гIолилазе бичIчи къеялъул хIалтIи гъабиялде, тадбирал гIоритIулаго сурарал ишал ккечIого иналгье цIодорлъи гъабиялда хурхарал рукIана гьел. Бицана школалда ЕГЭялде хIадуриялда, гъималазул кванил бугеб хIалалда, росабалгь ракъал гIад хъваялда, росдал магIишат битIун бачиналда, Европаялъул къецагI гIоритIулаго ахIи-хIуралгъул лгугъа-бахинал ккунгIугIиялъе гIолилазда гьоркъоб хIалтIи гъабизе ккеялъул.

Росдал магIишаталгъул бицунаго бихъизабун А-М. Абулмуслимов РДялъул росдал магIишаталгъул министрлъун вачIаралдаса гъеб рахъалде бербалагьи хисаниланги, кIудияб рес швана батIи-батIиял кумекалгулал программаби хIалтIизаризе росдал магIишат бачунаго, гьелгь рес къун бугин районалгъул магIишат лъикIлъгьи гъеги, - абун.

Росабазул бутIрузда сезоналгъулал цIадал раялъ иххал рачIинеги бегъулин, цIодорго чIа, -ян бихъизабун.

Школалда гъималазе къолеб кванил суалалда хурхун: «Гъималазул сахлъиялда гIад экономия гъабизе бегъуларин» бихъизабун бетIерас. КIалгъазея хъарай М. ХIасановалгь гIад чIей гъабун бесдал гъимал гIахъалгъараб акция гIобитIулеб бугин 29 апрелалда МахIачъвалаялъул парк-аукционалда, - абун.

Жидерго бутIабазда хIалтIул бугеб хIалалгъул бицана ГI. ГIабдулаевас, ЛI. МухIаммадIалиевас.

## ГIолилазе насихIат

Гъал къоязда гIолилазда гьоркъоб хIалтIи гъабиялъул, спорталгъул ва туризмалгъул отделалгъул нач. А. МухIастанов ва гъебго отделалгъул ведущий специалист М. ГIабдулхаликъов швана ЦIатIанихъ, Колоб, ИштIибури росабалгье, данчIвана гIолилазул. ДандчIваялда бицана гIолилазул социалиял суалазул, экстремизм-терроризмалде данде рахъиналъул. Гъениб гъабурал жиндирго кIалгъаялда А. МухIастановас абун: Сверху ругездехун ниль цIодорго ралагъизе ккола, социалиял сетазда бугель гьоркъе рехизе чIезе бегъуларо, кинаб букIаниги экстремизм-терроризмалгъул рахъ кквейлъул сетазда щибниги лгезе бегъуларо, рахъ ккоге гъеб идеологиялъул. Гъеб балагъаб, заралияб буго, гIумро гъабиялъе данде кколареб буго. Нильгерго имамазухъ гIенекке, киналъулго ритIухълъи лгезабе, нужерго хъвадиялда хадуб хал кквей, -ян.

Гъеб гуребги гIолилазда гьоркъор рикъана ахирисеб районалгъул терроризмалде данде чIейлъул комиссиялъул заседаниялда хIадурарал памяткаби. Гъезда чIванкъотIун рихъизарун руго пособникал ккуралгъухъ букIунеб тамихI, гъединго информация къун буго законалде данде кколаредахъ цIунараб ярагъ жидеуго бокъун нахъе къеялъул бугеб лъикIлъгьи гъул.

ЦIалдохъабазул форум

## «ХIажат буго сахаб гIел»

Апрелалгъулахирадарайоналда букIана «Сахал гIолилаз – районалгъул ва республикалъул букIинесеб», - абурал темаялда форум. Гъеб тадбир гIуцIарайлъун цее яхъана саназде рахинчIел гъималазулгун хIалтIи гъабиялъул

бихъизабун: «Жакъасеб форумалгъул сахал гIолилазда хурхарал темаго букIана кутакалда заманалда рекъараб. ГIолилазе хIажат буго сахаб рухI-жан, сахаб черх, хIалтIиялъе, церетIейлъе, талихIаб гIумроялъе, ВатIан



«Унсоколо район» МОялъул вед. специалист П. Нурмухаммадова. Гъенир гIахъалгъана районалгъул бетIер ГI. Нурмухаммадов, РДялъул руччабазул Союзалгъул пред. И. Мамутаева, халкъазда гьоркъосеб «Кавказ» ассоциациялъул президент Х. Валиева, «Женщины Дагестана» журналалгъул редактор Н. Керимова, поэтесса ГI. ГIалиева ва цогидалги.

Жиндирго кIалгъаялда ГI. Нурмухаммадовас абун: «Хириял гъалбал, дун кутакалда вохарав вуго тарбия къеялъулишалгь кIудияб кIвар бугеб гъаб тадбиралда нужеда дандчIвазе швейялдаса. Нилье жакъа хIажат буго рухIияб рахъал ва чорхолгь сахал гIолилаз. Терроризмалдаса ниль бергъана, гъаб наркоманиялдасаги бергъинин хъул буго. Щивав эбел-инсуца, щивав тарбиячIяс гъабулеб буго школалда цIикIараб хIалтIи. Цадахъаб хIалтIудалгъун ниль рачIине руго лъикIал хIасилазде.

Дица ракI-ракIалгь баркала загьир гъабун нильгъехе рачIаразе. Гъеб буго гъезул рахъалдасан нильеда ва республикалда ракI букIин».

Жиндирго кIалгъаялда И. Мамутаевалгь

цIуниялъе.

ГIамал-хасияталгъул рахъалгь сахаб гIелалгъул гIемераб чIаголгьи букIине буго нилье. Биччанте нужеда киданиги квешаб къо бихъунгIутизе», -ян лгугIизабун гьелгь жиндирго магIна гъаридаб кIалгъай.

Программаалда рукIана Генуб гьоркъохъеб школалгъул «Нижеда кIочон гъечIо ва даим ракъалде швела», - абурал сценка. Гъениб бицунеб букIана 2004 соналда Бесланалда чIварал гIайиб гъечIел гъимал-цIалдохъабазул, гъединго цере рахъана ансамдерил ХI. МухIаммадовасул цIаралда бугеб «Унцукульци», «Счастье гор» ансамблялги.

Шамильхъалаялъул школалгъулги букIана кутакалда интересаб ва гIемераб жоалде кантIизарулеб церерахъин. Гъезул программаалда рукIана исценировкаби, кърдаби, кучIдул.

Наркоманиялъ инсанасе къолеб заралалгъул бицун кIалгъана Х. Валиева.

Форум гIолеб гIел кантIизарулеб ахIвал-хIалалда ана.

## Пайдаял нигIматал

Инсанасда лгезе лъикIаб буго квандасан, даруял хурдуздасан ва гIабигIиял нигIматаздасан сахлъиялъе мунпагIат босизе. Гьоркъехун рехсолел руго хегаб кумекалгье гъезул цо-цоял.

1). Щибаб къоялъ мачIикъго гъекъела цо-цо кружка гьогъомараб лгел. ДагъабIаги гъим гъекъела щибаб ригъалгьи, ургъимес бацIцIалгизе.

2). ЦIияб гъаваги буго инсанасул сахлъиялъе цIакъго пайдаяб дару. Кваналарев, чорхолгь гIузари ругев чи (гъималги батIалгьи гъечIо) лгел чвахи бугеб бакIалде рачине ккола.

3). ХIалцаца гъанкъулеб гъиммадуе къола багIараб тIегъ бугеб гъабIиналъул (клевер) гъим. Ццидахун яги ракI бакъван лгугъунел ругони, ракI къабулеб бугони, гъебго гъиналъ кумек гъабун. (Гъеб даруяб хер аптекабазда бичулеб букIуна).

4). Беразул давление бугони, гъединго хъал лгугъунел бугони, дарец (поснежник) тIегъалгъул гъим бахина беразда.

5) Черхалгъулго бидул гIадецуи (давление) цIикIкIун бугони, къела ражипер ва лимон, бегъула гIалхул куракул гъимги



## Гендерил бахIарчиял васал

# Капитан

# Гама хвасар гъабурав



Айгунов МухIамад ГIабдулаевич гъавуна Генуб росулъ. БагIараб армиялде тIадаб хъулухъ гъабизе ахIана 1940 соналда.

Жиндирго рагъулаб нух Айгуновас байбихъана Прибалтийскиял рагъулаб округалдасан. Гъениб 46-леб къвагъдохъабазул полкалгъул бригадаялгъул партшколагI лъугIизабун хIалтIана полкалгъул I-батальоналгъул 2-ротаялда политрукасул заместительлгъун, 1941 соналгъул апрелалда витIана Смоленск шагъаралгъул пехотаялгъул училищялгъул офицерзабазул курсазде.

Рагъ байбихъарабго офицерасул лейтенант чинги къун витIана Калининский фронталде. 1942 соналгъул вукIана къвагъдохъабазул ротаялгъул командирлгъун. Гъебго соналгъул кIудияв лейтенантасул чин къуна 3-леб ударнияб армиялгъул командующий, генерал лейтенант Цуркаевасул приказалда рекъон.

1944 соналда офицерасул составалгъул тIадеги лъай босиялгъул курсалгъул лъугIизарун 2-Прибалтийский фронталгъул штабалгъул приказалдалгъун, къун капитанасул чингун нахъеги рагъде витIана.

1944 соналда гIахъаллъана Прибалтикаялгъул хIукуматал эркен гъариялгъулъ. (гъел рукIана генералиял тIаде кIанциял).

ГIицIаб жиндирго ротагун гIахъаллъана батIи – батиял рагъазулъ. ТIуразаруна чинги кIвар бугел рагъулал тIадкъаял. Гъел тIадкъаял тIуразаруналгъул мустахIикълъана «Кутузовасул» орденалъе. Гъел рагъазулъ Дивинское Фигоялгъул Дагдо абулеб бакIал эркен гъарулаго лъукъана. Вагъана рагъ лъугIун бергъенлъи босизегIан.

Гъесул ротаялгъул гIахъаллъи гъабуна 1945 соналгъул 9-леб Маялда Москваялгъул БагIараб Майданалда тIобитIараб Бергъенлъиялгъул парадалда, жидецаго немцазухъаса рахъарал байрахъалгун.

Сураталда: М. Айгунов

## Хваразул цIаралдасан

БукIунищ хваразе, жужахI, лъаларо,  
Жеги чIагого гъеб бихъана дида,  
ЧIваразе алжан швей-эбги лъаларо,  
Эниса вуссарав вихъичIо жеги.  
Амма бихъана рагъ-балагъалгъул рагъ,  
Мегъалги хурзалги бица бельараб,  
Лъимер эбелалгъул каранда чIвалелб,  
ЧIварай эбелалда лъимер хахулеб.  
БукIана, гъудул, рагъ гъужумалдаса  
Гъеб кканин бицине чи тIад вуссинчIелб,  
ТIолго ротаялгъул хъизамазухъе  
Зигара бан кагъат цо къоялгъул хъвараб.  
Гъедин рагъана ниж цIадул коронир,  
ЦIа нужеда хъвазе теларин абун.  
Хадусеб гIелалъе гIумро цIунизе  
ГIолохъанлъиялгъул рокIи цIунизе.

ГIабдулмажид ХАЧАЛОВ.



МухIамадГIалиев ГIабдулагъ гъавуна Генуб росулъ. 1940 соналда Генуса Айгунов МухIамадгун цадахъ Прибалтиялгъул рагъулаб округалде ккана гъел тIадаб хъулухъ гъабизе. Рагъ ккелалда цебе, гъениса офицерзабилгъун цIализе чагIи тIаса рищулелгъул, Айгуновас гъасда абун буго; «НилгIи рилгъани лъикI гурищ, МухIамад, офицерзабилгъун цIализе» -ян. Гъес жаваб гъабун буго: «Йохъ, вац МухIамад, дун офицерлгъунги вахъун анивго чIезе регIарав чи гуро. Дир херай эбел йиго рокъой, дица милат гъабизе кколей», -абун. Рагъ ккун хадуб ГIабдулагъил рокъов вукIарав вац МухIамадгIи витIула рагъде. Гъелги кIиялго вацал нахъ руссинчIо. Айгунов капитанлгъунги вахъун сах- саламатго тIад вуссана, амма ГIабдулагъил къисмат гъадин ккана: ГIабдулагъ вукIана кечI-бакъан хирияв чи. Гъес пандуралда бакънал рачунаан ва къали къабулаан. Гъезул бакъаналда гъоркъ къурдизеги къурдулаан. Рагъуда гъоркъоб заман бугониги, хIалхъуда ругеб заман бугониги ГIабдулагъица хантIан тIамур кодобе босулаан ва ахIулаан жиндирго ругъунаб рокъул кечI. Гъев вукIана батальоналгъул ракIгъезабулелв кочIохъан.

1941 соналгъул 29 июнь... КИабилел анкъ унеб буго башад гъечIелб рагъул. Эстониялгъул Саарема чIинкIиллъиялда чIарал рагъухъабазда гъоркъов вукIана Генуса мухъилав – пулеметчик, 20 сон барав МухIамадГIалиев ГIабдулагъи. Рагъухъабаз цоцазда абулеб букIана ГIабдулагъие кидаго битI кколилан. Гъев жиндирго пулеметгун гохIил цо танкалил, къвагъдезе санагIатаб бакIалда, лъикI вахчун, шулаго вукIана. Абулаан гъев шулалгъараб бакIалда нахъехун цIорораб ищигин бугилан. Рагъухъабазда лъалаан, гIемер къвагъдон пулеметалгъул хIара багIарарабго тIаде тIезе лъим гъесие хIажалъулеллъи, гъеб мурадалье букIана кидаго жинцаго гъекъечIогоги лъим манархъоялда жаниб гъес цIунулебги.

Тушманасул бетIараб къокъа баккана, рагъухъабиги ритIун старшинаяс чIараб доб «картошкаял» жиндирго иш гъабуна, гъаваялде къвагъизаруна гъель гитлерил солдаталги техникаги, тохлъукъеги. Цоцазда тIаде-гъоркъе ккарал гъура-чункарал машинабаз хадуб бачIунеб букIараб къуваталье нух къана, гъениб ахIи-хIур багъарана, гъеб къваригIун букIана нилъеразеге.

Командирасул сонисеб хIисаб мекъи ккечIо-цогI рахъалдасан сверун Виртсуялде вачIунев вукIарав тушман бадиса бадиве дандчIвана. Байбихъана башадаб гурелб рагъде. Гитлерилал нахъеги церехун рачIине лъугъана.

Батальоналгъул цадахъ киназго гъесда тIад цIа лъуна. Тушман вихъана, гъесул техника нахъеги лъалхъана, амма цо танк лъалхъичIого бачIунеб букIана битIахъеги нилъеразде тIаде. Хадуб бачIунеб лъелаб аскаралье гъель нух бацIицIад гъабулелб букIана. Гъеб гIагарлъана батальоналгъул ротаялгъул командир Козлов жидеда нахъа вахчарал гIисиналго хъархъазда цебе. Козловас тIаса гъоркъе рехун араб гранатабазул гури гIадалъ швараб танк, цин

тIуркIана, цинги хъирхъидана, нухлул чIабар хачазе лъугъана, щекъер къотIараб оцIадин, рухI бахъулаго, сородана. Лъукъараб танк жидерго нухдасан нахъе бачине - цогидазе нух рагъизе автомашинабаздаса гъоркъе кIанцIана фрицал.

- Агъа, гъеб гурищ нижее къваригIун букIараб, гъанже балагъилин къуват киназул цикIкIунебали, сихIру киназул бергъунебали!?

- Огонь! – абун гъаракъ гъабуна капитан Звездиница.

Гъачагъазе цIаги хвелги босун арал батальоназул гулбуз чвахун цIад бана, шагъра нух бидулазул биялъ багIар гъабуна цо минуталде. Бищунго лъикI хIалтIана ГIабдулагъил пулемет.

Амма жеги ахир лъечIо фашистазе. Гъезул къуват цикIкIараб буго: битIахъеги цIа пузе лъугъана цо бронемашина, тIасан паркун ана самолет «Юнкерс», гъугъадана гъаваялда рихъулел минал, бана гIарада, цIадул мацIал гIадал хъазмил багIарарал кесказ кIурун ралел рукIана нилъерал рахчарал хъархъалги накIкигъутIбиги. ЦIа рекIана хъархъазда, минуталда жаниб тIад бигъараб, кутакалда берал рухIулелб чIегIараб кIкIуйца ракъо бахчизабуна.

Командирасул куц-мухъ лахIуца бельун букIана, гурде-тIажу хъархъаз чIала-чIалал рахъун, бихъ-бихъун букIана. ХIалуцарав гъев сагIтихъ валагъана, цинги батальоналдехун гъаракъ гъабуна: - Саарамаялде тIад руссине доб нилъецаго бахчун тараб гамихъе нух бахъе, тушманасул кIичIикъе ккелалде. Лъукъарал гъоркъ тоге! ЯхI бахъе! Жигар! – абун

Рагъухъаби гъеб буюрухъалье мутIигIлъана. Гъанир тушбабазда цере хвезегIан, киналго вацал гIадин, ралгъал тIиналде рукъого тIаса бищана гъез.

Щвана гамихъе, сахаз лъукъаралги мугъалда чIван раччулаго ва гъез ккун цо-цояв хадув цIалаго гамиде рахунел рукIана, тушманас тIаде балеб гуллида гъоркъ.

Гъанжеги лъугъана ГIабдулагъ къвагъдезе – тIаде кIанцIун вачIунев тушман чIезавизе, гамиде рахунел гъалмагъзабазе кумекги гъабун, гъужумалъ тIаде рортулел гитлерилазе нух къазе.

Киналго гамиде рахун лъугIана, ГIабдулагъ жегиги вагъулел вукIана. Гъес гитлерилал хер гIадин рецун ралел рукIана. Гъеб рагъ лъикI бихъулелб букIана гамиде тIасан балагъаразда.

Зама-заманалдасан гъесул цIа бахун багIар-лъараб гъумер къурун буссун гама бугеб рахъалде балагъулаан. Гъанже ГIабдулагъил пулеметалгъул тIвар-тIвариги, гамиде рахине хехлъи гъабейн гъалмагълъиялгъо балеб ахIиги ва дун багъаризехъин бугилан жибго гамиде балеб ахIиги- кинабго цоцалъ жубана.

-В-а-а-а, ГIабдулагъ! Гама багъаризехъин буго, рехун те кинабго, веке! – ян магIарул мацIалда Абакарил гъаракъи гъесда рагIичIо. Гъеб гъаракъ гъороца хъамун карачелазулъ тIибитIана ва жаниб букъана.

Пулемет чIана, ГIабдулагъ вачIинчIо. Гамида ругезда бичIчIана ГIабдулагъица гIадада рухI къунгугIи, жинцаго кочIоль ахIухъе, ахираб хIукму гъаби жиндирго гIумруги къун. Гамаги гамиде ругел гъалмагъзаби рагIалдаса ратIалгъана, гъель нух босана Саарема чIинкIиллъуде балагъун.

Батальоналгъул командир А. А. Звездиница, тушманасул цIеца чIурхIарал керчал къунсрузда гъоркъан свакарал бераз валагъулаго, гъаругъин тIагъур тIаса бахъана, гъес гIадин тIолабго нахъе хутIараб батальоналгъи тIагърал рахъана. Гамицаги гъабуна пашманаб гъаракъ. Батальоналгъул ракI эхетизабулелв кочIохъан ГIабдулагъилгун ахирияб къо-лъикI гъаби букIана гъеб.

Щиб лъалеб ГIалил ГIабдулагъица жиндирго доб къалул кечI ахираб нухаль би тIагIун ракъвалел кIутIбуз шурун батизеги бегъула:

...БухIараб магIу тIун, гIодуге улбул,  
ГIадада васаца къезе гъечIин рухI!...абун.  
Амма, рагъул вацал цIунун тIураб би,  
ВатIан бокъулезде кIочон теларо!!!

Даимаб рецц ВатIаналъе гIоло рухI къуразе!

Гъумер хIадур гъабуна Генуб музейлгъул  
нухмалгъулелв М-ХI. ГIАДБУЛАЕВАС

Конкурсал

### Рагъулаб темаялда



Жюриялда гьоркьоре унаан поэт-краевед XI. Дарбишхажиев, гьурус мацIалул учительзаби П. ХIамзатова, П. Ибрагьимова ва «Голос гор» сетевияб газеталул редактор М. СултIанова. Гьединго хIурматияб гьобол хIисабалда ахIун йикIана поселокалда гIумро гьабудей К. Кондратенко. Гьель бицана рагъда тIагIарал, хварал жиндирго тIагIаразул. Конкурсалда гIахьаллъана саназде рахинчIел тIымалазда гьоркьоб хIалтIи гьабияллул рахьалъ инспектор XI. Чупанов. Тадбиралда гьоркьоб-гьоркьоб гьес бичIчи къеяллул гара-чIвариял гьаруна тIымалазулгун, тIикIаб къимат къуна тIобитлулеб тадбиралье.

ТIымалазда цере гьединго кIалъана П. ХIамзатова, XI. Дарбишхажиев. Гьез гьениб тIадчIей гьабун гьаваридаб магIнаяллул рагъул темаяллул кучIдуз гьабураб асаралда. Конкурсалда гьоркьоре инчIого цIалана машгурал поэтазул ва жалго тIымалаз гьарурал кучIдул. Бихьизабуна рагъул чIунтелазул бицунеб фильм. АхIана Р. ХIамзатовасул «Къункъраби» кечI.

ХIасилазда рекъон конкурсалда тIоцебесеб бакI гьоркьоб бикъана Камиль АжикIовас, Мадина ХIусейновалъ ва Марьям МухIамадовалъ.

КIудияб Бергьенлъиялъ 73 сон тIубаяллул хIурматалда гьал къоязда ШамильхIалаяллул ТIымалазул творчестваллул Рокьоб кучIдул цIалияллул конкурс тIобитIана. Гьенир гIахьаллъана ДДТIялда цIалулел, 10-12 сонил гIумро бугел тIимал. Шивас цIализе колаан КIудияб ВатIанияб рагъда хурхарал кучIдул.

### ЛъикIазул къеразулъ

Араб анкьалда Дагъистана ллул тахшагьаралда тIобитIана «2018 соналда гIумро гьабияллуе хIинкъи гьечIолъи букIинабияллул къучIал лъазарияллул рахьалъ тIикIав учитель», - абураб конкурс - халгъаби. Гьеб гIуцIараллуун цере рахъана Россияллул РДялда бугеб МЧСаллул аслияб управление, лъай къеяллул ва тIелмуяллул министерство, ТIолгороссияллул жидеего бокьун цIа ккеялде данде къеркъеяллул общество.



Конкурс тIобитIана гIумро гьабиялда хIинкъи гьечIолъи букIинабияллуе, ОБЖ къолезул мащел камиллъияллуе, лъай борхияллуе, гьеб рахьалъ бажари бугел тIатинарияллуе. Конкурсалда гIахьаллъана 49 чи. Гьенир гIахьаллъана Унсоколо № 1 школаллул ОБЖяллул учитель Н-М. ГIабдулаев. Гьедин жюриялда къуна творческиял проектал, дарсазул презентациял, автомат цоцалъа бахъияллуе ва дандбаяллуе, къвагъдеяллуе, цIа свинабияллуе, зарал ккарасе кумек гьабияллуе къуна мастер-класс. Гьедин

конкурсаллул хIасилал гьарулаго баянлъана НурмухIамад ГIабдулаев РДяллул ОБЖяллул учительзабазул тIикIазул 10 ялда гьоркьове кIун финалалде вачIун вукIин.

Н-М. ГIабдулаев ккола МОяллул ОБЖяллул учительзабазул цолъияллул нухмаллулев, тIадегIанаб категорияллул учитель, РФяллул гIаммаб лъай къеяллул хIурматияв хIалтIухъан.

### РекIелгъеяллуе цIале

Экспедицияллул лъабгоял гIодор чIун хъоцаллул гьекъолдулел рукIана. РакIалдаго гьечIого хъошаллуе вежерун вачIуна китаяллулав ва ахIун абула: -Дун вуго Китаяллул генерал Хунь Мунь, дир армия буго щуго миллион чиясдасан гIуцIараб, ниж нужеде тIаде кIанцIулел руго, кверде рачIа!  
-Огь, дур рукъ бухIаяв Хунь, нижеца гьурани гьевгощинав чи дуца киргIаги рукъизе ругел?!,-ян абула гьесда экспедицияллулас.

взвodalлул командирас солдатасда гьикъула:  
-ГIабдурахIманов, щиб жо кколеб ВатIан?  
- Лъаларо.  
-Дур, эбел. БичIчIанищ?  
-БичIчIана.  
-Петров, гьяя гьянже дуца бицея:  
-Щиб жо кколеб ВатIан?  
-ВатIан ккола, гьалмагъ лейтенант, ГIабдурахIмановасул эбел.

Армиялда политинформация гьабулаго

Спорт

### ТIад калам гьечIеб бергьенлъи



29 апрелалда нильер тахшагьар МахIачхъалаялда унеб букIана Совет Союзаллул БахIарчи Ахмед-хан Султанил хIурматалда Дагъистаналлул квер жубан рагъул турнир. Гьенир гIахьаллъи гьабун нильер ракъцояв, Унсоколоса 10 сон барав ГIалиев Мурадица ва вахъана квер жубан рагъул Дагъистаналлул чемпионлуун. Бергьенлъи босана тIад калам гьечIеб къагIидаяллуе.

БихьизабичIого гIоларо, рагъ букIана хIалуцараб, данде ругел рукIана къуватал. Мурад бергьана 30 кг. цIайиялда.

Баркула гьитIинав бахIарчиясда бергьенлъи! Гьарула спорталлул церетIеял, киналго байбихьиязул тIикIал хIасилал!

### БахIарчияб гIел кIоченарин

**Пасрабаз сунге,-ян абе, араб рагъул ракIалдещвей БахIарзал рукIа,-ян абе, тIугъдузул ахикъ тIерхьун.**

ТIаде щвана КIудияб ВатIанияб рагъ лъугIун 73 сон тIубай кIодо гьабудеб 9 Май. Бицун бажаруларебгIанги рахIму тIагIараб рагъалъ миллионал гIадамасул гIумро босун ана. Гьел ракIалде щвезарияллуе «БахIарзал даимго тIугъдузул тIерхьун рукIа абе», - абураб темаялда акция тIобитIана Унсоколо № 1 школалда.

Гьеллул аслиял гIахьалчаги рукIана ГIисинал классазул цIалдохъаби. ГIуцIарал ккола директорасул зам. ПI. ГIабдулаев, учительница М. ГIабдурахIмановаги. ПI. АхIмаднабиевичасул гIемерсаназул хIалбихъи буго класстун къватIисел хIалтIаби гьарияллуе, гьесул видеороликалъ районалда тIоцебесеб бакI кIун букIана. Байбихьул классазул учительница, гьунар бугей педагог М. ГIабдурахIмановаги ккола творческиял гIадан. Акцияллул аслияб мурад буго гьитIичазул рагъул ахIвал-хIалаллулгун лъай-хъвай гьаби.

Акцияллул лахIзатал лъезе руго социалияб сеталда, истаграммалда. Гьумер гьабизе буго МКОУ «УСОШ № 1 @uncukul\_ (яги #акция УСШ №1).

ЦIунизин араб гIелаллул хIакъаллул ракIалдещвей.

Газета основана 1937 г.

УЧРЕДИТЕЛЬ:  
Администрация  
Унцукульского района

Главный редактор

КЕБЕДМАГОМЕДОВА  
САНИЯТ  
КЕБЕДМАГОМЕДОВНА

Газета зарегистрирована Управлением Федеральной службы по надзору и сфере связи, информационных технологий и массовых коммуникаций по РД

Регистр. Пи № ТУ 05-00284 от 20 марта 2014 г.

Позиция редакции может не совпадать с точкой зрения авторов, которые несут ответственность за достоверность и объективность, представленных для публикации материалов. Рукописи не рецензируются и не возвращаются.

Адрес редакции:

51373

Унцукульский район  
п. Шамилькала  
ул. М. Дахадаева 3

Телефон редактора

89896522856  
sadovoduns@yandex.ru  
398940

Адрес издателя и типографии

г. Махачкала  
«Дом печати» ул. Акушинского 21

Подписано в печать - 8. 5. 18г. 13.20  
фактически -17. 50 мин.

Газета выходит 52 раз в год  
на аварском и русском языках  
Тираж - 1000 экз.